

## क्षेत्रीय औद्योगिक सलाहकार समिति भोपाल की बैठक का कार्यवाही विवरण, दिनांक 10.06.2011

माननीय मुख्यमंत्रीजी की अध्यक्षता में आयोजित औद्योगिक सलाहकार परिषद की बैठक में लिये गये निर्णय के परिपालन में गठित क्षेत्रीय उद्योग सलाहकार समिति की भोपाल क्षेत्र की प्रथम बैठक दिनांक 10.06.2011 को श्री जे.एन. व्यास, प्रबंध संचालक, म.प्र. औद्योगिक केन्द्र विकास निगम भोपाल की अध्यक्षता में सम्पन्न हुई । बैठक में उपस्थित विभागों के अधिकारियों / जिला उद्योग संघ के प्रतिनिधियों की सूची परिशिष्ट पर संलग्न है ।

सर्व प्रथम समिति के सदस्य सचिव श्री यू.एस. नायडू, महाप्रबंधक, म.प्र. औद्योगिक केन्द्र विकास निगम भोपाल द्वारा समिति के सभी सदस्यों का हार्दिक स्वागत किया गया तथा समिति के गठन के उद्देश्यों से अवगत कराया गया ।

अध्यक्ष, क्षेत्रीय औद्योगिक सलाहकार समिति भोपाल, श्री जे.एन.व्यास, म.प्र. औद्योगिक केन्द्र विकास निगम भोपाल द्वारा उद्योग संवर्धन नीति 2010 में घोषित सुविधाओं एवं योजनाओं के क्रियान्वयन तथा म.प्र. औद्योगिक केन्द्र विकास निगम भोपाल की वर्ष 2011-12 की कार्य योजना से समिति को अवगत कराया गया। उद्योग संघ के प्रतिनिधियों द्वारा औद्योगिक क्षेत्रों की समस्याओं पर निम्नानुसार विस्तृत चर्चा की गई—

श्री बी. एस. भसीन, अध्यक्ष ऑल इण्डस्ट्रीज एसोसिएशन मण्डीदीप द्वारा अवगत कराया गया है कि मण्डीदीप औद्योगिक क्षेत्र में स्थापित इकाइयों को उनके उत्पाद क्षेत्र से बाहर भेजने पर नगर पालिका को निर्यात कर देना होता है, जबकि पीथमपुर औद्योगिक क्षेत्र में उक्त कर की वसूली पर राज्य शासन द्वारा स्थगन दिया गया है । उक्त स्थिति के कारण मण्डीदीप की इकाइयों को बाजार प्रतिस्पर्धा में कठिनाई हो रही है । श्री एस. के. दुबे उपसंचालक नगरीय प्रशासन द्वारा अवगत कराया गया कि निर्यात कर की वसूली नियमों के अनुरूप है । श्री भसीन द्वारा अनुरोध किया गया है कि निर्यात कर की दरों का युक्तियुक्तकरण किया जावे ।

श्री भसीन द्वारा यह भी बताया गया कि औद्योगिक क्षेत्र मण्डीदीप में तीन स्थानीय निकाय होने से इकाइयों को एक इकाई से दूसरी इकाई में प्रोसेस हेतु उत्पाद भेजने पर प्रवेश कर की देयता आती है । प्रबंध संचालक, म.प्र. औद्योगिक केन्द्र विकास निगम भोपाल द्वारा अवगत कराया गया कि उद्योग नीति 2010 में इस समस्या के निराकरण हेतु प्रावधान किया गया है एवं सम्पूर्ण औद्योगिक क्षेत्र को इस परिपेक्ष्य में एक इकाई माना गया है ।

**श्री अशोक जैन**, अध्यक्ष, जिला उद्योग संघ जिला, हरदा म.प्र. द्वारा समिति को बताया गया की औद्योगिक क्षेत्र हरदा में कई उद्योगों को वर्षों पूर्व भूमि आवंटित की गई थी, परंतु इन भूखण्डों पर आज दिनांक तक उद्योग स्थापित नहीं हुये हैं। इसी प्रकार औद्योगिक क्षेत्र में जल प्रदाय का संधारण कार्य भी नहीं किया जा रहा है तथा औद्योगिक क्षेत्र में सड़क आदि अधोसंरचनात्मक सुविधायें भी अत्यन्त जीर्ण शीर्ण अवस्था में हैं। इस संबंध में अध्यक्ष द्वारा बैठक में उपस्थित संयुक्त संचालक परिक्षेत्रीय उद्योग कार्यालय भोपाल के प्रतिनिधि श्री मोहन चतुर्वेदी, महाप्रबंधक को इस संबंध में यथोचित कार्यवाही हेतु अनुरोध किया गया। यह भी माँग की गई कि उद्योग संघ के प्रतिनिधियों को अध्ययन प्रवास पर अन्य प्रदेशों के सफल औद्योगिक क्षेत्रों के भ्रमण पर भेजा जावे। अध्यक्ष महोदय द्वारा इस सुझाव को शासन स्तर पर विचारार्थ प्रेषित करने का आश्वासन दिया गया। यह भी बताया गया की हरदा औद्योगिक क्षेत्र में जल प्रदाय प्रणाली विकसित कर पूर्व में एसोसिएशन को संधारण कार्य हेतु सौंपी गयी थी। उचित रख रखाव के अभाव में वर्तमान में जल प्रदाय प्रणाली प्रभावी ढंग से कार्यशील नहीं है।

**श्री आर.पी. अग्रवाल**, अध्यक्ष, जिला उद्योग संघ, सीहोर, द्वारा बताया गया कि सीहोर जिले के औद्योगिक क्षेत्र मण्डी एवं पचामा, सीहोर, तथा आष्टा, इछावर में औद्योगिक क्षेत्र में संचालित बोरवेल पूर्णतः सूख गये हैं। इस संबंध में परिक्षेत्रीय उद्योग अधिकारी के प्रतिनिधि द्वारा बताया गया कि मण्डी ओर पचामा औद्योगिक क्षेत्र में पूर्व में सुसज्जित जल प्रदाय प्रणाली विकसित कर स्थानिय एसोसिएशन को सौंपी गई जो कि रख रखाव के अभाव में वर्तमान में कार्यशील नहीं है। अध्यक्ष महोदय द्वारा बताया गया कि भविष्य में शासन के निर्देशों के अनुरूप इन क्षेत्रों में अधोसंरचना विकास करने हेतु योजना प्रस्तुत की जावेगी।

**श्री मुकेश सचदेवा**, उपाध्यक्ष, उद्योग संघ गोविन्दपुरा— भोपाल, द्वारा सुझाव दिया गया कि, औद्योगिक क्षेत्र गोविन्दपुरा की जे.के. रोड़ पर नाला प्रबंधन तथा रोड़ के विकास कार्य शीघ्र कराये जावें। उनके द्वारा यह भी सुझाव दिया गया कि भोपाल जिले को जबलपुर एवं ग्वालियर की भांति औद्योगिक रूप से पिछड़ा घोषित करते हुये उसे 'सी' श्रेणी में रखा जावें।

संघ प्रतिनिधियों द्वारा बैठक में निम्नलिखित सुझाव भी प्रस्तुत किये गये—

- भूमि आवंटन में स्थानीय उद्योगपतियों , उद्यमियों को वरीयता प्रदान की जावें,
- संधारण शुल्क शीर्ष अन्तर्गत प्राप्त राशि का उपयोग औद्योगिक क्षेत्रों के विकास हेतु किया जावें।
- मण्डीदीप उद्योग संघ के प्रतिनिधियों द्वारा अनुरोध किया गया कि आगामी वर्षाऋतु के दृष्टिगत अधोसंरचना से संबंधित तात्कालिक कार्यों को समय रहते पूर्ण किया जावे । प्रबंध संचालक, म.प्र.औद्योगिक केन्द्र विकास निगम भोपाल द्वारा उक्त सुझाव पर सहमति व्यक्त करते हुए आश्वस्त किया गया कि इस संबंध में निगम द्वारा यथोचित कार्यवाही सुनिश्चित की जावेगी ।

समिति के सदस्य सचिव द्वारा सभी सदस्यों का आभार व्यक्त करते हुए बैठक समाप्त की गई।

यू.एस. नायडू  
(सदस्य सचिव)

दिनांक 10.06.2011 को प्रबंध संचालक, म.प्र.औद्योगिक केन्द्र विकास निगम भोपाल की अध्यक्षता में आयोजित क्षेत्रीय औद्योगिक सलाहकार समिति, भोपाल क्षेत्र की बैठक में उपस्थित उद्योग संघ के प्रतिनिधियों एवं अधिकारियों की सूची

**अधिकारीगण—**

01. श्री विपिन सोनकिया, मुख्य महाप्रबंधक, म.प्र. औद्योगिक केन्द्र विकास निगम भोपाल,
02. श्री यू.एस. नायडू, महाप्रबंधक एवं सदस्य सचिव, क्षेत्रीय औद्योगिक सलाहकार समिति
03. श्री ए. एन. सरकार, महाप्रबंधक, म.प्र. औद्योगिक केन्द्र विकास निगम भोपाल,
04. श्री मोहन चतुर्वेदी, महाप्रबंधक, प्रतिनिधि परिक्षेत्रीय उद्योग कार्यालय, भोपाल,
05. श्री एस.के. दुबे, उप संचालक, संभागीय नगरीय प्रशासन एवं विकास
06. श्री वी. रमेश. अय्यर, उप महाप्रबंधक, म.प्र. विद्युत वितरण कम्पनी, मंडीदीप,
07. श्री बी.पी. डोंगरे, प्रभारी सहायक संचालक, नगर तथा ग्रामीण निवेश विभाग, भोपाल,
08. श्री राजेन्द्र निगम, सहायक प्रबंधक, म.प्र. औद्योगिक केन्द्र विकास निगम भोपाल,
09. श्री डी.पी.सिंह, सहायक प्रबंधक, म.प्र. औद्योगिक केन्द्र विकास निगम भोपाल,

**उद्योग संघ के प्रतिनिधि —**

01. श्री अशोक जैन, अध्यक्ष, जिला उद्योग संघ जिला हरदा
02. श्री संजय खण्डेलवाल, अध्यक्ष, मंडीदीप उद्योग संघ, जिला रायसेन
03. श्री के. एस. भसीन, अध्यक्ष, ऑल इण्डस्ट्रीज एसोसिएशन मण्डीदीप—रायसेन,
04. श्री मुकेश सचदेवा, उपाध्यक्ष, उद्योग संघ गोविन्दपुरा— भोपाल,
05. श्री आर.पी. अग्रवाल, अध्यक्ष, जिला उद्योग संघ, सीहोर